



1820

## L-inawgurazzjoni tal-Knisja ta' Ghajnsielem

*Dun Karm Cassar*



Il-knisja ta' Ghajnsielem, ghalkemm l-aħhar wahda li nbriet minn fost il-filjali kollha tan-Nadur, malajr saret l-aktar wahda importanti. Il-knisja kienet ilha mixtieqa, u ghalhekk inhass malajr kemm se tiswa għall-pastorali ta' dik ix-xaqliba. Diġa' rajna s-sehem kbir li kellu n-Nadur kemm fil-bini ta' dik il-knisja kif ukoll fil-ghajnuna spiritwali li kienet qed tinghata. Il-parroċċa tan-Nadur kienet fid-dmir li ma thallix 'l Ghajnsielem ittraskurat għaliex biċċa sewwa minn dawk l-inhawi kienet ghadha taghmel mill-parroċċa ta' San Pietru u San Pawl. Il-kappillan Sapiano kien ta s-sehem shih tiegħu fil-bidu tal-knisja. Imbgħad, is-suċċessur tiegħu, Dun Antonin Scasciato, xejn ma kien anqas minnu. Qabel ma niddeskrivu dak li sar fi żmien Scasciato, nagħmlu osservazzjoni ċkejna. Skond il-kitbiet li jinsabu kemm fin-

Nadur kif ukoll f'Ghajnsielem, it-titlu li ngħata lill-knisja l-ġdida kien sa minn dejjem il-Madonna ta' Loreto. Imma jidher li, għal xi żmien, quddiem l-awtoritajiet, dik l-ewwel knisja kienet meqjusa bħala ddedikata lill-Madonna tal-Karmnu. Ma hemm l-ebda dubju dwar jekk hix l-istess knisja għaliex nafu li f'Ghajnsielem, il-prokuratur tal-bini u l-akbar benefattur tal-knisja kien Indri Xuereb. Hu propju dan l-istess Indri Xuereb li jissemma bħala l-prokuratur tal-knisja tal-Madonna tal-Karmnu f' Ghajnsielem. Fis-sena 1822, din tqieset ukoll li kienet il-knisja wahdanija li kienet mibnija f'dak ir-rahal ċkejken ta' qrib il-bahar.

Għaddew għaxar snin minn mindu tbierket l-art u tqiegħdet l-ewwel ġebli. Dik l-ewwel statwa tal-Madonna ta' Loreto li kienet saret minhabba r-rakkont tad-dehra li Anġlu Grech kien jgħid li kellu, ma kenitx għandha iżjed fil-post fejn tqiegħdet. Fil-post tal-istatwa nbriet il-knisja. Imma l-poplu kellu qalbu marbuta ma' dik l-istatwa. Għalhekk, malli tlestiet il-knisja, l-istatwa giet imqiegħda ġewwa niċċa, fil-faċċata, fuq il-bieb tal-knisja. Aktar tard, fi żmienijiet ohrajn, il-post tal-istatwa tbiddel aktar minn darba u bħalissa tinsab ġo niċċa fuq artal tal ġenb fil-knisja l-ġdida.

*Nota ta' riferenza: Ara storja tan-Nadur miktuba minn Fr. A. Bonnici O.F.M.*

